

मिथुन राशि 2012 दाती का दृष्टिकोण

(का, की, कू, घ, ङ, छ, के, को, ह)

(21 मई से 20 जून)

कष्टों से मिलेगा छुटकारा और कारोबार में होगी वृद्धि

ग्रहों की स्थिति

नव वर्ष 2012 के आरंभ में मिथुन राशि के जातक-जातिकाओं के लिए ग्रहों की स्थिति इस प्रकार हैं। मिथुन राशि का अधिपति राशि स्वामी बुध देव राहु देव के साथ वृश्चिक राशि में छठे भाव में गोचरवश भ्रमण कर रहे हैं। सूर्य देव धनु राशि में सप्तम भाव में। मंगल देव सिंह राशि में तीसरे भाव में गोचर कर रहे हैं। बृहस्पति देव वर्ष आरंभ से लेकर 16 मई 2012 तक मेष राशि में ग्यारहवें भाव में गोचर करेंगे। तत्पश्चात वृषभ राशि में केतु के साथ बारहवें में भ्रमण करेंगे। शुक्र देव मकर राशि के अष्टम भाव में। शनि देव वर्ष के आरंभ से लेकर 16 मई तक तुला राशि में पंचम भाव में गोचरवश भ्रमण करेंगे। परंतु 16 मई को शनि देव वक्री होकर 25 जून तक कन्या राशि में चतुर्थ भाव में गोचर करेंगे। 25 जून को शनि देव मार्गी होंगे और 4 अगस्त 2012 को पुनः तुला राशि में प्रवेश करके पंचम भाव में गोचर करेंगे।

- ◆ मिथुन राशि वालों के लिए वर्ष 2012 कारोबार के दृष्टिकोण से अनुकूल और लाभदायक रहेगा।
- ◆ धन लाभ के स्रोत बढ़ेंगे। कारोबार में विस्तार का अवसर मिलेगा।
- ◆ आर्थिक पक्ष सुदृढ़ होगा।



- ◆ व्यावसायिक, पारिवारिक और स्वास्थ्य संबंधी परेशानियों का निवारण होगा।
- ◆ छुट-पुट समस्याओं के अलावा वर्ष का प्रारंभ मिथुन राशि वालों के लिए सफलताओं से भरा रहेगा।
- ◆ शत्रु परास्त होंगे। कारोबार में नए साझेदार प्राप्त होंगे।
- ◆ पारिवारिक वातावरण में अनुकूलता और परिवार से खुशी की खबर भी प्राप्त हो सकती है।
- ◆ काम काज में किए गए परिणाम मनोनुकूल रहेंगे।
- ◆ यदि आप नौकरी में हैं तो आपके लिए समय अनुकूल रहेगा।
- ◆ कैरियर संबंधी संपूर्ण परेशानियों का निवारण होगा।
- ◆ नौकरी में मनोनुकूल उन्नति के अवसर प्राप्त होंगे। जीवन साथी का पूर्ण सहयोग प्राप्त होगा।
- ◆ यदि विवाह संबंधी कोई समस्या है तो उसका निवारण होगा।
- ◆ भाग्य आपके पक्ष में करवट ले रहा है। इसीलिए आपके आसपास का वातावरण मनोनुकूल रहेगा।
- ◆ जीवन में आ रही हर समस्या का समाधान बुद्धि व विवेक से निकाल लेंगे।
- ◆ परंतु संतान पक्ष एवं शत्रु पक्ष को लेकर थोड़ी सी सावधानी बरतें।
- ◆ 17 मई के बाद आर्थिक परेशानियों का निवारण बड़ी सरलता से होगा।
- ◆ व्यवसाय में उत्तम फल प्राप्त होंगे।
- ◆ बहुत जरूरी है कि 17 मई के बाद साझेदारी में कार्य बहुत सावधानी से करें।
- ◆ चल-अचल संपत्ति खरीदते समय कानूनी दांव-पेंच का विशेष ध्यान रखें।
- ◆ वर्ष के उत्तरार्द्ध में पारिवारिक वृद्ध सदस्यों के साथ तनाव नहीं हो इस बात का विशेष ध्यान रखें।
- ◆ साथ ही अध्ययनरत विद्यार्थी मनोनुकूल परीक्षा परिणाम प्राप्त करेंगे।
- ◆ यदि आप विवाहित हैं तो संतान प्राप्ति के प्रबल योग नजर आ रहे हैं।
- ◆ दांपत्य जीवन में कोई विवाद उत्पन्न नहीं हो इस बात का थोड़ा सा ध्यान रखेंगे तो यह साल अनुकूल व शुभ व्यतीत होगा।

आगे मैं आपको व्यवसाय, परिवार, युवा वर्ग, विद्यार्थी, यात्रा व स्वास्थ्य पर अलग-अलग विशेष रूप से जानकारी दूंगा। परंतु मेरा आपसे अनुरोध है कि मैं प्रजापति ब्रह्मा नहीं हूँ जो आपके भविष्य के बारे में सौ प्रतिशत भविष्य वाणी कर सकूँ। मैं तो मात्र अपने निज अनुभव के आधार पर अपने अनुभव को आपके सामन बांटने आता हूँ। संभव है, जो मैं कह रहा हूँ उसमें कुछ कमी भी रह सकती है। आपको मेरे साथ नहीं रुकना चाहिए कि जो मैं कह रहा हूँ वही पूर्ण सत्य है, इस पर अंधविश्वास नहीं करना चाहिए। इससे आपकी खोज की यात्रा रुक जाएगी। आपको अपना शोध जारी रखना चाहिए। मेरा सभी से अनुरोध कि **Second opinion** लेना गुनाह नहीं है। इसी में आपका कल्याण है, इसी में आपका भला है। हां, एक बात का दावा जरूर करूंगा कि कर्म बदल

सकते हैं ग्रहों की दशा और दृष्टि दोनों ही। कर्म ही करेंगे आपका कल्याण। कर्म सुधारो, मां-बाप की सेवा करो। पति-पत्नी धर्मानुकूल आचरण करो। और इस राष्ट्र के प्रति वफादारी और अपना कर्तव्य निभाते हुए इस महान कल्याणकारी महामंत्र ॐ शं शनैश्चराय नमः मंत्र का जाप करो, आपका भला होगा।

व्यवसाय एवं कैरियर -

- ◆ व्यापारी वर्ग के लिए यह वर्ष व्यवसाय की दृष्टि से अच्छा है।
- ◆ इस वर्ष आय के साधनों में वृद्धि होगी, लाभ के मार्ग प्रशस्त होंगे, साझेदारी के कार्यों में विशेष लाभ की सम्भावना है।
- ◆ साथ ही आप पुराने साझेदारों को हटा कर नए साझेदार भी बना सकते हैं।
- ◆ परंतु 17 मई के बाद साझेदारी के कार्यों में थोड़ी सी सावधानी अवश्य बरतें।
- ◆ व्यवसाय में परिवर्तन करने से भी लाभ प्राप्त होगा। व्यापार की दृष्टि से समय आपके साथ है।
- ◆ समय का पूरा लाभ उठाएं। व्यापार के सम्बन्ध में लम्बी यात्राओं का योग भी बन सकता है।
- ◆ नौकरी कर रहे जातकों को इस वर्ष पदोन्नति मिलने की सम्भावना है।
- ◆ मित्रों व अधिकारी वर्ग का पूर्ण सहयोग भी मिलेगा।
- ◆ नौकरी तलाश रहे जातकों को इस वर्ष प्रयत्न करने से सफलता भी प्राप्त हो सकती है।
- ◆ चल-अचल संपत्ति का लाभ मिलेगा।
- ◆ साथ ही अगस्त के महीने में आपको भूमि-भवन आदि के निम्मित कोई बड़ा धन लाभ भी हो सकता है।
- ◆ कैरियर के दृष्टिकोण से समय अनुकूल नजर आ रहा है।
- ◆ नौकरी में अनुकूल सफलता मिलेगी।
- ◆ अधिकारी आपसे खुश रहेंगे।
- ◆ वर्ष के प्रारंभ में आपका प्रमोशन या मनोनुकूल स्थान परिवर्तन भी कर सकते हैं।

उपाय-

1. इस वर्ष कारोबार में किसी भी प्रकार की समस्या या रुकावट आने पर अपने व्यापारिक स्थान पर दुर्गा यंत्र स्थापित करें। धूप-दीप, नैवेद्य और पुष्प अर्पित करने के बाद ॐ ऐं ह्रीं क्लीं चामुण्डायै विच्चे। मंत्र की पाँच माला सुबह व शाम करें।
2. 21 बुधवार चौपायों को हरी घास या हरा चारा देना अनुकूल रहेगा।
3. दुर्गा सप्तशती का पाठ करना आपके लिए अनुकूल रहेगा।

पारिवारिक दृष्टिकोण से-

- ◆ मिथुन राशि वाले जातक-जातिकाओं के लिए 2012 पारिवारिक दृष्टिकोण से अनुकूल उपलब्धियों से भरा रहेगा।
- ◆ आपकी पारिवारिक स्थिति अनुकूल रहेगी।
- ◆ परिवार में सामंजस्य बना रहेगा। परिवार के सभी सदस्य आपस में मिलकर कार्य करेंगे।
- ◆ साथ ही सुख शांति व सौहाद्रपूर्ण वातावरण भी बना रहेगा।
- ◆ परिवार के सभी सदस्यों में आपसी मेल-जोल भी अनुकूल रहेगा परन्तु उत्तरार्ध में थोड़ी सावधानी बरतनी पड़ेगी।
- ◆ अनैतिक रिश्तों से दूर रहना पड़ेगा।
- ◆ दांपत्य संबंधों में तनाव नहीं आए, इस बात पर ध्यान देना होगा। स्वभाव में सरलता लानी पड़ेगी।
- ◆ यदि इन बातों का ध्यान दिया तो यह वर्ष पारिवारिक दृष्टिकोण से बहुत शुभ व अनुकूल बीतेगा।
- ◆ फिर भी 2012 में माता-पिता के स्वास्थ्य को लेकर थोड़ी चिंता है।
- ◆ माता-पिता के साथ वैचारिक मतभेद भी नजर आ रहे हैं।
- ◆ इस पर थोड़ी सी सावधानी बरतें। 2012 में मिथुन राशि वाले जातक-जातिकाओं के लिए विवाह का भी सुन्दर योग नजर आ रहा है।

उपाय -

1. विष्णु सहस्र नाम का पाठ करें।
2. सूर्य को प्रतिदिन जल अर्पण करें।

युवा वर्ग:-

- ◆ मिथुन राशि के युवा वर्ग के लिए यह वर्ष थोड़ा सा सामान्य रहेगा।
- ◆ परंतु नौकरी और व्यवसाय में कठिन परिश्रम करना पड़ेगा।
- ◆ कठिन परिश्रम के बावजूद सफलता देरी से मिलेगी।
- ◆ अनैतिक कार्यों से दूर रहें।
- ◆ सरकार से पंगा नही लें एवं माता-पिता की सलाह को अनदेखा न करें।
- ◆ अन्यथा परेशानियों का सामना भी करना पड़ सकता है।
- ◆ मित्र मंडली आपको गलत कार्यों से जोड़ सकती है, उनसे भी सावधान रहें।

विद्यार्थी वर्ग -

- ◆ विद्यार्थी वर्ग के लिए पढ़ाई में अच्छी सफलता का समय है।
- ◆ अध्यापकों व माता-पिता का सहयोग प्राप्त होगा।

- ◆ विद्यार्थी वर्ग को पूर्ण मेहनत करनी चाहिए। सफलता इनके कदम चूमेगी।
- ◆ सामान्यतः 15 फरवरी से 14 मई तक का समय अनुकूल फल देने वाला है।
- ◆ परन्तु 30 मार्च से 25 अप्रैल के मध्य में इन्हें सावधानी बरतनी होगी।
- ◆ देर तक घर से बाहर रहना व गलत संगत व खान-पान समस्या का कारण बन सकता है।
- ◆ समय अच्छा है, इसलिए यदि प्रयत्न करते हैं तो सफलता अवश्य प्राप्त होगी।

उपाय -

1. अपने घर में शनि एवं मंगल यंत्र की स्थापना करें, प्रतिदिन नियमित रूप से घी और तेल का दीपक जलाएं तथा दशरथकृत शनि स्तोत्र के तीन पाठ सुबह व शाम करें, साथ ही एक माला हनुमत गायत्री का भी जाप करें।

स्वास्थ्य के दृष्टिकोण से-

- ◆ स्वास्थ्य के दृष्टिकोण से इस वर्ष के प्रारंभ से लेकर जून तक थोड़ी सी सावधानी बरतनी होगी।
- ◆ मंगल 22 जून तक तीसरे भाव में सूर्य की राशि सिंह में रहने के कारण विशेष रूप से स्वास्थ्य को लेकर सावधान रहना पड़ेगा।
- ◆ 15 अगस्त से 15 दिसम्बर तक के बीच का समय बहुत ही अच्छा रहेगा
- ◆ परन्तु फिर भी पेट संबंधी कोई बीमारी नहीं हो इस बात पर विशेष ध्यान देते रहें।

उपाय -

1. स्वास्थ्य सम्बन्धी परेशानी के निवारण के लिए व्यक्ति को रामचरित मानस के सुन्दर काण्ड का पाठ करना चाहिए व पीपल के पेड़ को किसी धर्म स्थान या अन्य किसी संस्थान आदि में लगाना चाहिए।
2. मूंग साबुत, हरी चीं डान देना या जल प्रवाह करना।
3. तांबे के छेद वाले पैसे को हर बुधवार को चलते पानी में बहाना।

यात्रा:-

- ◆ यात्रा के दृष्टिकोण से मिथुन राशि वालों के लिए यह अनुकूल नहीं कहा जा सकता है।
- ◆ अति आवश्यक होने पर ही यात्रा करें।
- ◆ उसमें भी आपको विशेष सावधानी की आवश्यकता है।
- ◆ यात्रा में अनावश्यक खर्च बढ़ेगा।
- ◆ निजी वाहन से लंबी यात्रा करना नुकसानदायक रहेगा।
- ◆ साथ ही छोटी-मोटी दुर्घटनाओं का सामना करना पड़ सकता है।
- ◆ बहुत जरूरी है कि मई महीने के बाद ही कोई लंबी यात्रा करें।
- ◆ यात्रा में जाते समय नारियल को नीले कपड़े में लपेट ऊपर से कलावा बांधकर अवश्य अपने साथ लेकर जाएं।
- ◆ ऐसा करने से यात्राएं ठीक रहेंगी।

मिथुन राशि के जातक-जातिकाओं के लिए 2012 के लिए दाती की विशेष सलाह

- ◆ दोहरेपन से बचें।
- ◆ अपने लाभ के चलते दूसरों का हक नहीं मारें।
- ◆ निराशा, आलस्य और अकर्मण्यता को अपने ऊपर हावी नहीं होने दें।
- ◆ भावनाओं में बह कर निर्णय न लें।

मिथुन राशि के जातक-जातिकाओं के लिए 2012 के लिए दाती का विशेष उपाय

स्वास्थ्य में सुधार के लिए

- ◆ प्रातःकाल शिवपूजा के बाद शिव सहस्र नाम का पाठ करें।
- हर रोज भोजन से पूर्व गरीब, गाय व कुत्ते को भोजन कराने के बाद स्वयं भोजन करें।

पारिवारिक सुख-शांति व बाधा निवारण के लिए

- ◆ शिव सहस्र नाम का पाठ करें व गौशाला में गुड़ व खल दान करें।
- ◆ किसी मंदिर में पूजा में काम आने वाली वस्तुएं दान करें।

आर्थिक सुदृढ़ता के लिए

- ◆ गुरु मंत्र ॐ ग्रं ग्रीं ग्रीं सः गुरुवे नमः का जाप करें।
- ◆ गाय को हरा चारा खिलाये।

संपूर्ण समस्याओं के निवारण के लिए 4 मुखी दो दाने, 11 मुखी तीन दाना और 8 मुखी दो दाना रुद्राक्ष लाल धागे में सोमवार के दिन शुभ महुर्त में धारण करें। स्वच्छता का ध्यान रखें।